

ఆంధ్ర రాష్ట్రము

7-6-1942

*

వారణాసి

వేంకటేశ్వరులు

*

శ్రీ కృష్ణ దేవరాయ అండ్ బ్రదర్స్ బాహునియ్యమ్మలు,

విభాగము. ప.కా. శ్రీధంబిక రిజిస్ట్రేషన్

విభాగ సంఖ్య వ. 87

♦ సాహిత్య కుటీరము ♦

గొట్టిపాడు-చిలకలూరిపేటపోస్టు

— సర్వస్వామ్యములు గ్రంథకర్తవి —

మొదటి కూర్పు : నవంబరు 1939

జానకిరాం ప్రెస్, తెనాలి.

వీరిక.

క్రీ. శ. 1909 సం. వరకు మనము తెలింగులము !
ఆంధ్రదేశానికి నాయకమణి ఐన గుంటూరు నగరములో
కొందరు పెద్దలు 'మనము ఆంధ్రులమనీ, ఆంధ్రరాష్ట్రము
నిర్మించాలెననీ' సంకల్పించారు. కొంతయత్నము జరిగింది.
ఆస్తుటికి ఫలితము లేదంటే కృషిలో లోపమే అనుకోవాలె.

భాషా విభాగాన్ని పట్టి రాష్ట్ర నిర్మాణము చేయ్య
వలెనని కాంగ్రెసువారుకూడా ఆమోదించారు. రాష్ట్రనిర్మాణము
త్వరలోనే అవుతుంది.

యావద్భారత భూమికి సామాన్యభాష ఒకటే ఉంటే ఐక
మత్యానికి ఆధారభూతమవుతుంది. ఐతే వివిధభాషలు వృద్ధి
కొంది సాహిత్యాలు పెరిగి ప్రతిదానికి విశిష్టత కావలెనని
కోరేటప్పుడు ప్రత్యేకరాష్ట్రాలు నిర్మించక తప్పదు. ఆంధ్రోద్యమం
వెనుకటికంటే ఇప్పుడు తీవ్ర రూపం దాల్చింది.

లోకంలో కవులకు, ముందుగా ఉద్దీపన కలుగుతుంది.
వారు వివిధ విధాల ప్రబోధము కలిగిస్తారు. కొందరు కవులు
దూకుడుగాను, కొందరు మృదువుగాను రచనలుచేస్తారు.
కొంతమందికి అన్యనిరసనము, అసహిష్ణుత, హెచ్చుగా ఉంటవి.
అటునంటి భావాలు విడిచిపెట్టి ప్రాచీనాన్న త్యాన్ని స్మరిస్తూ
ప్రకృతోద్ధరణకై పద్యరచన చేసేకవులు ప్రశంసాపాత్రులు.

ఈకవి ద్వేషమార్గంలో వెళ్లక, అంతా ఆంధ్రమయవే
 కావలెనని ఆలాపనచెయ్యక మృదువై ఖరిలో ఆంధ్రాభివృద్ధి అభే
 లషిస్తూ రచించినట్లు పద్యాలవల్ల ప్రస్ఫుటమవుతున్నది. ఆంధ్ర
 రాష్ట్ర మను నామమే ఆయాశయాన్ని విశద పరుస్తున్నది,
 ఇందులో సీసపద్యాలు, వృత్తాలు మధురముగా అందమైన
 నడకలతో ఆహ్లాదకరముగా ఉన్నవి. ప్రధాన విషయాన్ని
 బహుగతుల వివరిస్తూ కవిచేసిన ఉదోభేదనలలో శిల్పనైపుణ్యం
 చక్కగా కనబడుతున్నది. పత్రికాముఖమున ప్రకటితమైన
 ఇందులోని ఘట్టాలు ఇదివరకే ఆదరపాత్రమైనవి. ఈసంపుటి
 సహృదయరంజకము ఔతుందని నా ఆశయము.

తల్లావజ్జల శివ శంకరశాస్త్రి

నవ్యసాహిత్య పరిషత్తు }
 గుంటూరు. నవంబరు. 5 }

* కృతి సమర్పణము *

తలెయు, దండ్రీయు, ధరణీపతి, గురుండు

సత్కీర్తి, సద్విద్య, సత్యదీక్ష

దేవ ! లోకప్రభూ ! దీన రక్షామణి !

నీయంశలేయాచు నెగడుచుండు

గావున మత్పిత ఘనకీర్తి, సంతత

సూన్యత సద్గుణ శోభితుండు

పుణ్యప్రదంబైన ముక్కోటి యేకాద

శీ వ్రతనిరతుండు, శిష్టుడు, బహు

మంత్ర తంత్ర విదుం, డసమాన హాస్య

భాషణాంచితుండు, దయాస్వభావపరుడు

నమరలోక పూజ్యుడు, లక్ష్మయార్థ్యవరున

కర్పణము సేతు నీకృతి నధికభక్తి !



నానా నరాధీశ నవరత్నకొటీర

నతపాదపద్మ శోభితపు వీవు

కమనీయ సద్భావ కలిత కవీశ్వర

సుందరకావ్య సంస్తుత్య వీవు

గంధర్వ నిభభవ్య గాయక కులవర్య

మృదుగేయ దివ్య చారిత్రవీవు

బహుదేశ వీరేశ భక్తి బంధురభావ

నీరజ సంపూజనీయవీవు

స్పర్శమాత్ర పుణ్యావహ పరమనిమ్న

గా నివహ విశేష విరాజ మానవీవు

అతి వినమ్రత నీకునే నంజలిడుదు

నఖిల సౌభాగ్య సముపేత ! ఆంధ్రమాత !



ఆంధ్రమాత!

కాండపటంబును గట్టి తిక్కనయజ్ఞ

కవితాసుధావృష్టిఁ గ్రమ్మునాఁడు

శ్రీనాథకవినాథ శిరముపైఁ గనకాభి

షేకంబు నెలమిమై చేయునాఁడు

పోతనామాత్యుని పూరింట శారద

కాటుకకన్నీరు గార్చునాఁడు

అల్లసానికవీంద్రు నందలంబును గేలఁ

గృష్ణరాయనరేంద్రుఁ డెత్తునాఁడు

పైఁడిగంటమ్ముఁ గెంగేలఁ బట్టి, కాళి

రామకృష్ణుని జిహ్వపై వ్రాయునాఁడు

కలిగియుండిన మేల్కైతఁ గాంతునేమొ?

అవుడు నన్నేలఁ గనవైతి వాంధ్రమాత!

బాలచంద్రుని భుజాబలవినిర్ముక్తమై

క్షాత్రరేఖలు దిశల్ గప్పునాఁడు

అనపోతజనపాలు నక్షియగ్మాగత

ప్రబలతేజము కడల్ బ్రాకునాఁడు

కృష్ణరాయావసీజిష్ఠు రాష్ట్రమున, వి
క్రమ మరీచి కవిసి దుముకునాఁడు
చిత్తూరు రాజ్కూళి శితఖడ్గధారల
శౌర్యకీలలు స్వారి సలుపునాఁడు

అలరియున్న వీరప్రతాపాగ్నికాంతి
చూచియుండెడి విభవమ్ము నోచియున్న
భీతి లేకుండు మాయుంటి పిల్లికై న
అపుడు నన్నేలఁ గనవైతి వాంధ్రమాత !

వీర రసపుటేటి వెల్లువ పలనాట
నాగులేట గమించి సాగునాఁడు
కాకతీయనరేంద్ర కదనవిజయకీర్తి
జెండాలపై వెల్లుచుండునాఁడు
రెడ్డితేఁడుల పేరువడ్డ పౌరుషధాటి
తెలుఁగుగడ్డకు వన్నె దెచ్చునాఁడు
విజయనగరరాజ వీర ధైర్యస్మృతు
లరులమూఁకకు గుండె లడలునాఁడు

ప్రజ్వరిల్లిన శౌర్యాగ్ని పథముఁగాంచ
గుండె కింతటి పిఱికిపాటుండదేమొ?
దాస్యవృత్తిని బొత్తుగాఁ దలఁపనేమొ?
అపుడు నన్నేలఁ గనవైతి వాంధ్రమాత !

పసుపుమంచము వెట్టి పత్తి పేళన సేయ

సమరానఁ దిక్కన దుముకునాఁడు

తనవారి నాశమ్ము విని పాపరాయఁడు

విజయరామునిఁ జంప వెడలునాఁడు

మానరక్షణికునై మల్లమాంబాదేవి

య్యరువహ్ని కీలలం దురుకునాఁడు

మాటపట్టింపుకై మలఁగి, రుద్రమదేవి

ఘోరసంగ్రామంబు గూర్చునాఁడు

తోచు భీభత్స దృశ్యముల్ జూచియున్న

వీర రక్తంబు నామేనఁ బాటుచుండ

గానమొనరింతు మా వీరగాథ లెపుడు

నపుడు నన్నేలఁ గనవైతి వాంధ్రమాత!

అమితమోహనగాన మాత్యాగరాయలు

మోడులు జివ్వురింపఁ బాడునాఁడు

యక్షిణీవిద్య విద్యలభాస్కరుఁడు, చిత్ర

చిత్రమ్ముగాఁ బ్రదర్శించునాఁడు

తిరుమలక్షేత్రానఁ దరిగొండ వేంకమ

ప్రాంచిత మహిమ జూపించునాఁడు

కడునాదరమున డొక్కా సీతమాంబిక

నిరతాన్నదానంబు నెరపునాఁడు

ఆంధ్ర రాష్ట్రము

చెలఁగియుండిన వై భవ శ్రీవిలాస
మును గనుంగొను పుణ్యంబు పొనరియున్న
స్వాంత మందెంతగా నేను సంతసించు!
నపుడు నన్నేలఁ గనవైతి వాంధ్రమాత!

ఏవంక బరికింపఁగేవల స్వాతంత్ర్య
దీక్షానిబద్ధమై తివురునాఁడు
ఏతేని సభఁ జూడ నింపారు కవితాశు
ధారాప్రవాహంబు పాటునాఁడు
ఏవీటఁ గనుంగొన్న జీవకళలతోడ
శిల్ప శృంగారంబు సెలఁగునాఁడు
ఏసతీవదన మందేని పాత్రివ్రత్య
విమల తేజోరాశి వెలయునాఁడు

కన్నులారంగ వీక్షింపఁ గలిగి యున్న
కీరితినెలంత నాయండఁ జేరునేమి?
అందఱును నన్నుఁ గొనియాడుచుందురేమి?
అపుడు నన్నేలఁ గనవైతి వాంధ్రమాత!



ఆంధ్రదీప్తి

౧

శ్రీకృష్ణలితమై వెలువమ్ముఁ జెంది

ప్రాకట బిరుద సంభారమ్ము నంది

వేదమ్ములకు శోభ వెలయించునట్టి

యైదవ వేదము ననువదించినది.

సలలితభక్తి ద్రాక్షారామ భీము

నలిఘు మాహాత్మ్యంబు నలరారఁ జేసి

బహుదేశ సంస్తుతుల్ బడయఁజాలినది

మహానీయమై యొప్పు మా యాంధ్రదీప్తి !

౨

“పీటికి దుఃఖింతువే తల్లి !” యంచుఁ

గాట్టుక కన్నీరు కడిగి శారదకు

కుసుమదామంబులు కొప్పులోఁ దురిమి

పసుపుఁ గుంకుమ, పగడ్లు వాయనం బిచ్చి

పుట్టింటి మర్యాద పూర్తిగా నెరపి

మెట్టినింటికిఁ బంపి మిగుల మోదమున

అధిక గౌరవ పదం బధిగమించినది

మధురమంజరిలీల మా యాంధ్రదీప్తి !

3

ఏనుఁ గంబారిపై నెక్కి యూరేగి
దీనారటంకాలఁ దీరమాడినది.

“తెనుఁగు లెస్సగు సుమీ దేశభాషలను”

అని ప్రతిజ్ఞను జేసి యతిశయిల్లినది.

ధారుణీశ్వరమాళి తన కేలనెత్త

నూరేగె, పాలకీ నొప్పుగా నెక్కి

కాళీకేశ్వరి దివ్య కారుణ్యసుధను

లీలగాఁ గ్రోలఁ జాలిన దాంధ్ర దీప్తి!

౪

అపజయంబే లేక యరిధారుణీశ

విపులరాజ్యము గెల్చి వెలుఁగుఁ జెందినది.

దుర్గమంబుగ నుండు దుర్గముల్ గట్టి

స్వర్గరాజ్యశ్రీని సవదరించినది.

అసమాన శూరులౌ యస్య రాజులను

గుసుమ కోమలలచేఁ గూలఁ జేసినది

లలిత విక్రమరేఖలను దేశములను

మలయించి పేరొందె మా యాంధ్ర దీప్తి!

౫

కుక్కలఁ దోలించి కుందేళ్ళచేతఁ

జక్కఁగా నాటించె జయపతాకముల

సులతాను బంధించె చోద్యంబు గదుర
 విల్లసిల్లు మంత్రాంగ విజ్ఞాన గరిమ.
 పైనున్న భాస్కరప్రతిమాన తేజ
 రాణింపఁజేసె విరాజమానముగ.
 ఖానురాజ్యమునందుఁ గడు ధర్మనిరతి
 మానుగాఁ బ్రకటించె మాయాంధ్రదీప్తి !

౬

పీఠరసము రాశి వేగాన్వితముగఁ
 బాటించె సెలయేటి వలెఁ బలనాట.
 విలుగుపాలను బోయ వీక్షించి, యనికి
 పరువెత్తి నిజశౌర్యపటిమఁ జాటినది.
 మదపుప్పేన్దుల బారు మహిఁ బడఁద్రోసి
 విదితంబుఁ జేసె మావీర దోర్బలము.
 భీష్మాజిని శత్రు పృథ్వీశు నైనఁ
 జేకొని రక్షించె శ్రీ యాంధ్రదీప్తి !

౭

చెఱునుండి ప్రార్థించి శ్రీరామచంద్రు
 తురకతేనికి ప్రేమతోడఁ జూపించె.
 పుచ్చకాయల లోనఁ బుత్తడిఁ జూపి
 హొచ్చు గౌరవము వహింపఁ గల్గినది.

ఆంధ్ర రాష్ట్రము

తిరుమలసుజ్జేత్ర దేవధామమున
తిరమైన మహిమంబు దిద్దితీర్చినది.
'లా' కేత్యమును బొల్లు లలి'దా' కుకొమ్ము
నీక పొల్పార లేదే! యాంధ్ర దీప్తి !

౨

ఎండిపోయిన మ్రాఁకులెల్లఁ జివ్వురింప
బండలే స్రవించి వాగులై పాఱు
కమనీయ భావ సంకలితమ్ము నైన
యమిత మోహనగాన మాలపించినది.
ఎనలేని సింగార మింబారు నట్టి
ఘనశిల్పచాతురీగరిమఁ జూపినది.
పరసీమలను గూడ వాణిజ్యకలను
స్థిరముగా నెలకొల్పి దివ్యాంధ్రదీప్తి !

౩

నాటి సాహిత్యమ్ము నాటి మహిమము
నాటి కవిత్వమ్ము నాటి పాలనము
నాటి శౌర్యసూక్ష్మి నాటి పౌరుషము
నాటి ధీరత్వమ్ము నాటి సాహసము
నాటి మంత్రాంగమ్ము నాటి తంత్రమ్ము
నేటికి మాసీమ నెగడుచుండినవి.

ఏటి కింకను రాష్ట్ర మిచ్చెడు మాట

బొటంప కుందురు పాలకొత్తములు?

౧౦

‘మన కేమిలే’ యంచు మనలబోవకను

వెనుక కొక్కడుగైన వేయబోవకను

తెనుగు గడ్డను బుట్టి తెనుగు బ్రేమించి

తెనుగు తల్లికి స్వేచ్ఛ దెప్పించు వఱకు

తెనుగుల రాష్ట్రము దీపించు వఱకు

కను మూయబోవక కార్యరంగమున

కురుకుమయ్యా ! ఆంధ్ర ! ఉరుగుణసాంద్ర !

భరత దేశాంబుధి పరిపూర్ణచంద్ర !!

ఆంధ్రలక్ష్మి

అరిభూపాలుర యుద్ధరంగమున దీవ్యదైర్య శౌర్యోద్ధతి
స్ఫురణన్ గెల్చి జయప్రమోదమున నిన్బుజించు న్నాంధ్రోవసీ
నరనాథేంద్ర శిరస్థలీ మకుట రత్నంబుల్ బ్రకాశించె, నీ
చణారబ్జంబుల నెన్నఁదో; యిపుడు గాంచన్ స్వప్నవృత్తాంతమహా

అలనాఁడా కృతికన్యకామణుల కళ్యాణంబులున్, రత్నశా
లలలో లీలగఁ బైఁడినాణెములఁ దీర్థంబాడుటల్, కాంచనాం
చల దివ్యాంబర దానముల్, సుకవితా సమ్మానముల్, హేమషా
త్రల మృష్టాన్నపు భోజనంబులును మాతా! నేఁడు కన్గొందుమా
కోరిన తెల్లు మేల్కయితకున్ రతనాల పసిండి గండపెం
డారపుఁ బారితోషికము, డంబుసెలంగెడు కొమ్ముతేన్దులం
బారుల సంబరంబులును, బాలకిపైఁ బురమేగు మేటి సిం
గారములున్ లభించె, నికఁగాంతుమె యంతటివై భవోన్నతుల్!

గుండెలు మెండు బెగ్గడిలు కొండల కోనల కోటగోడలన్
గండరగండ తండములు గల్గి రహించిన దండి దండులన్
జండపరాక్రమోజ్జ్వల విశాల యశస్థిరు లాంధ్రరాజులన్
వెండి వెలుంగఁజేయు పదవిం బొదలింతువె తెల్లుతల్లిరో!

కనుపింపరే ! ఆంధ్ర కవితాప్రసాదంబు

వెట్టిన నన్నయభట్టు లిపుడు

వెలుగొందరే ! ఆంధ్ర విజయ పతాకంబు

నాట్టిన కృష్ణభూనాథు లిపుడు

రహియింపరే ! ఆంధ్రమహిమంబు భాసిల్లె

జేసిన యల రామదాసు లిపుడు

వినిపింపరే ! ఆంధ్ర విమల గాంధర్వంబు

నాలపించిన త్యాగయార్యు లిపుడు

విదితముం జేయరే ! ఆంధ్రవీరపతిమ

కదన సింహులు ఖడ్గతిక్కన్న లిపుడు

తనరజేయరే ! ఆంధ్రవదాన్యగరిమ

ఘన యశస్కులు మంత్రిభాస్కరులు నిపుడు.

పొనరార దీనాదు తెనుఁగుకైత నెలంత

రాణ్ణాహేంద్ర పురీ వరమునందు

పోలుపార దీప్రోద్ధు తెలుఁగుల శౌర్య ల

క్షీచిహ్నతతి 'హంపి' జేత్రమందు

చెలువార దీవేళ శిల్పనై పుణ్యంబు

నమరావతీస్తూప సమితియందు

తనరార దీయెడ ఘనదుర్గరాజమ్ము

కొండవీటను బొల్చు కొండలందు

లంగరుల దింపివేసి సరంగులెల్ల
హాయిమెయి శ్రుతిలీయమా స్థాయితోడ
నోడపాటలుపాడుచునుండు నాటి,
యోడరేవులు లేవంబ! నేడు మాకు.

తెలుగు వెలుంగు నెల్లెడల దెల్లముగాఁగ నభంబునంటి, కే
వలము స్వతంత్ర చిహ్నముగ భాసిలినట్టి తెలుగుబావుట్లా
వెలుగును బాసి వాసిచెడి వీసరవోయిన దమ్మ! నేడునే
లలి వెలయింతువో తెనుగురాచరికంపుఁ బతాకమియెడన్.

తెనుగుం గీరితి పండువెన్నెలల కాంతి దేశదేశాలలో
వెలుగుంజేసిన యాంధ్రనాయక మహావీరాతి వీగప్రతా
పుల విశ్రాంతిగ నిద్రబుచ్చితివి; పొల్పున్నిల్పు దీపించు వా
రల రాష్ట్రోదయవేశ మేల్కొలుప కేలా జాలముం జేయఁగన్?

మొండున్నిండు ముదంబుతో విజయ లక్ష్మీశోభనాధ్యప్రభా
భండారం బగు తెల్లుజెండ నెరలేవన్ దాల్చి, రాష్ట్రోద్యమో
ద్దండాయోధన శాంతిసైనికులుగా దర్పించి పోరాడు మేల్
బండాలంబును నేటి నీ సుతులకున్ బ్రాప్తంబుఁ గావింపుమా !

ఆరయ నాంధ్రదేశనిధియై తనరారిన సుస్వతంత్రతా
భూరి ఖరాసి జారి పడిపోయెను; దాస్యపిశాచ ఘోరదం
ష్ట్రారుచు లీయెడం బ్రబలసాగిన; వాంధ్రయశంబు నిల్పఁగా
నేరిమి కూరిమిం బరపి నీదు సుతావళి నెట్లు బ్రోచెదో!

జననీ ! యెన్నఁడో యాలపించితివి నేవ్చాచ్చమాఘరీగీతికా
 స్వీనమున్ నాటి త్వదీయ సంతతి నిజస్వాతంత్ర్య సాభాగ్య సం
 జ్ఞాతామోద భరంబున న్వేలుగ; నాశ్రావ్యంపు గీతామృతం
 బును భోగించెద మొక్కసారి కరుణాస్ఫూర్తిన్ బ్రసాదింపవే.

నాటి వివిధాను భోగ సంధాత్రవగుచు
 పితృ సుశ్రీ యసస్సముపేత వగుచు
 నాంధ్ర జాతీయతాభ్యుదయంబు నేయ
 నవత్తరింపుము మాతల్లి! ఆంధ్రలక్ష్మి!!

ఆంధ్ర సోదరీ !

౧

ఆంధ్ర కవితా కలా విలాసాభ్యుదయము
నాంధ్ర రాజేంద్ర విపుల శౌర్యప్రదీప్తి
యాంధ్ర సచివోత్తమ ప్రతిభాతిశయము
నాంధ్ర గాయక గాన విద్యావిభవము
నాంధ్ర మహిళా పతివ్రతా త్యాగిశయము
నాంధ్ర సూన్యత దానధర్మాభిరతియు
నరసి, నాఁడు నీనాఁడు నేకొఱఁత లేద
టంచు పొరుగువారికిఁ బ్రకటించు కొఱకు
నిరుపమాంధ్ర రాష్ట్రోద్యమ నిరతి నొరసి
యాంధ్రసోదరీ ! చరియింపుమమ్మ ! యిపుడు.

౨

లలిత శృంగార శోభావిరాజమాన
కృతుల రచియించి సత్కీర్తి నెనసినావు
ప్రబల సంగ్రామ కలనకై భయము లేక
లేత చేతులఁ గత్తి గీలించినావు
ఘన పతివ్రతా శీల రక్షణము సేయ
నురుతరానల శిఖలలో నురికినావు

- వీర పత్నిత్వ ధర్మము వేగిరింప
- నూరిపోసినావు పతికి వీరరసము
- నన్నీ శక్తులు నీయందే నలరె నాంధ్ర
- సోదరి ! తడవే రాష్ట్రోద్యమమున?

3

- ఆంధ్ర జనని స్వేచ్ఛా వీర మధిగమింప
- నాంధ్ర జాతీయతా భావ మనువు జెంద
- నాంధ్ర సుస్థిరోజ్జ్వల తేజ మచ్చు పడఁగ
- నాంధ్ర సౌభాగ్య సుశ్రీల ననుభవింప
- నాంధ్ర నగరంబు లందెల్ల నాంధ్ర సోద
- రీమణులు సభల్లేసి యారీతి, మంత్రి
- వర్యులకు సభాపతికిని వార్త లంపి
- యాంధ్రరాష్ట్రము ప్రాప్తించు నంతవఱకు
- వీడకుఁడు రాష్ట్రసాధన విమలదీక్ష
- నాంధ్రసోదరిమణులార ! అమ్మలార !



తెలుఁగు మేలుకోలు

జంకుం గొంకు దొంగి యాంధ్రజనముల్ స్వాతంత్ర్యదోష్మక్తిని
శృంకాహంకృతి దాస్యపీడనము నాశంబౌనటుల్ సేయఁగా
ధంకాపై నొక దెబ్బతీసి తెలుఁగు థాకన్ బ్రచారింప, మీ
వంకం జేరదె రాష్ట్రలక్ష్మి బహుళైశ్వర్యంబు పెంపొందఁగన్.

జాతిం గాంచియు, భాషనుం దలఁచి, నై సర్గస్థితిం జూచియున్
ఖ్యాతిం గన్గొని, కోట్లసంఖ్య జనసంఘాతంబు లక్షించి, వి
ఖ్యాతంబౌ నదులెంచి, యార్థిక సమశ్యన్ బెల్లుయోజించి, నీ
స్వాతంత్ర్యంబిడు నాంధ్రరాష్ట్రమును వేసాధిపుమో ఆంధ్రుడా

రాయల సీమలోఁ గలవురాయిడిలేక సుభిక్ష మేర్పడఁ

సాయము సేయఁగాఁ దగిన సాధన మాంధ్రులరాష్ట్ర; మట్టిచో
న్యాయమె సాటిసోదరుల కక్కట! రాష్ట్రము కంటె ముందుగా
నే యనకట్ట ముఖ్యమనియే వచియించుట లాదవానిలో?

మాకును మీకునుం గలుగు మైత్రిని భంగ మొనర్ప కొందఁత్రే
వో కడు దుష్ట మైన పొరిపొచ్చెములం బచరింపుచుండి, రా
పోకలఁ గూర్చి లెక్కఁగొనఁ బోవక యత్నము సేయ, రాష్ట్రమే
రాక విలంబనం బగునె రాయలసీమ నివాస సోదరుల్ !

ఆంధ్రరాష్ట్రంబు ప్రాపించి నపుడె, తుంగ

భద్ర ప్రాజెక్టు, బందరు పట్టణంపు

టోడరేవు నిర్మించుటయునగు, 'నాంధ్ర
 విశ్వవిద్యాలయం' బను పేరు సార్థ
 కు గు; లేకున్న మన యాశయములు సున్న.
 తెనుగు భాసను గల్గిన తేనెతీపి
 నరసి మురిసి 'ఇటాలియన్ ఆఫ్ ది యాస్టు'
 తినుచు బాశ్చత్యులే పల్కిరనఁగఁ, దేనుగు
 గొప్పదనమును సోదరా! చెప్పవశమే!

తెలుగుం జోదులు దేశభక్తియును, జాతీయోద్యమోత్సాహమున్
 లలితాదర్శక సంఘసేవనము, స్వార్థత్యాగ సౌశీల్యమున్,
 గలవారయ్యు స్వరాష్ట్ర సాధన విధానంబింత మాంద్యంబుగా
 పలుపం గూడునె? తీవ్ర యత్నమువినా సాధ్యంబుగా దెద్దియున్.

బారా! మాజాలిమేరలో బాలుచు పుణ్యక్షేత్ర మాంధ్రావనీ
 నారీరత్నము వేంకమాంబ మహిమాన్నత్యంబు తోడన్ దివం
 బారోహించిన వేంకటాచలమునం దాంధ్రాధిపత్యంబు లే
 దా! రామా! హరి! యాంధ్రదేశమునకీ హైన్యంబు సామాన్యమే

వేంకనబాబు దిబ్బెమున వేలకు వేలు తెలుంగువారు న
 ల్వంకల నుండి వచ్చుచు నవారిగవై చెడు తెన్గురొక్కమున్
 దంకక యర్వవిద్దెకని తద్దయు వమ్మొనరింప ద్రావిడుల్
 కంకర పట్టు పట్టి రది కాంచి యెటుల్ సహియింతు వాంధ్రుడా!

లేర! తెనుంగుబిడ్డ! యపుడే మన యాంధ్రుల దేశ దక్షిణ
ద్వారము తిర్పతిన్ దమిళభాయిలు ముట్టడిజేసి, రింతటన్
రారె స్వరాష్ట్రమందునఁ బరాకున నుండెదెరేల? అందు మీ
ధీరతఁ జూపి, చెన్నపురి, తిర్పతి, తెల్లుపాలాన నిల్పరే!

అరవలకు గాన భిక్షముఁ

గరుణించిన త్యాగరాజుఁ గన్న తెనుంగు

బరమ పవిత్రపు దేశము

న, 'రేడియో' పెట్ట రెట్టి నాయమొ కనుఁడి!

అదిగో! కన్నులు విచ్చి గాంచుమిపు డయ్యంగార లొక్కువ్వుడిన్
'మదరాసెన్నటికైన మాదె' యని పంతాలాడుచున్నారు; నీ
వది సై రించిన నెత్తికెక్కి 'గుటకాయస్వాహ' గావించియున్
'బదవయ్యా! తెలుఁగయ్య' యంచుఁబలుకన్ సన్నద్ధులై రప్పుడే.

మూఁడు శతాబ్దము ల్గడచి పోయెను జెన్నపురమ్ము నాంధ్రులే
పోడిమి నిర్మితి న్సలిపి; పూర్వపు టాచరితం బెఱింగి, వా
డాడెదరేలనో యరవ లయ్యయ్య! నెయ్యముసూప, రింక నే
మాడిన నేమి చెన్నపురి నాంధ్రులదే! యనుమానముండునే?

తనవాడెంతటి కోవిదుండయిన సత్కారంబు గావింప క
 న్యునకున్ బ్రహ్మరథంబు పట్టుటని యేదో పాడునాచార మ
 య్యెనుబో నేటి తెలుంగువారికి కతంబేమో? తెలంగాణపు
 ఘనములన్ భారతరాజ్య తంత్ర కలనా గాంభీర్యులన్ గాంచరే!

ప్రబోధము

ఆంధ్రనాయక మణి యగు మన పట్టాభి
కాంగ్రెసు ప్రసిద్ధులు కాకయుంట,
శత్రు మత్తేభకేసరి ప్రకాశమనీషి
ముఖ్యమంత్రి పదంబు పొందకుంట,
మన రాష్ట్ర వివరంబులను నిండియా మంత్రి
కింతవఱకు నెఱింగింపకుంట,
తెలుఁగు సీమను గల్గు తిరుమల క్షేత్రాన
నాంధ్రాధికారంబు నలరకుంట,
కఱవులు తఱచుగాఁ గలుగు రాయలసీమ
కనకట్ట విషయంబు నరయకుంట,
ఒక చిన్ని యాంధ్ర యుద్యోగమునకునైన
నరవలు దిగుమతి యగుచునుంట,
సంగీత సాహితీ స్థలమైన మన వీట
రేడియో స్టేషను లేకయుంట,
తెలుఁగు జిల్లాలలోఁ దొలుత, మద్య నిషేధ
చట్టంబు నమలును జరుపకుంట,
ఆంధ్రుల మునిసిపాలిటీ లందున వ్యభి
చార నిర్మూల చట్టంబు నలుపకుంట,

విడిగ రాష్ట్ర తీర్మానంబు పెట్టకుంట,

రాష్ట్రసాధన కభ్యంతరములు గావె!

చీరాల పేరాల సినలై న వస్త్రాల

నొల్లక బొంబాయి మిల్లు వేల?

బుదరు బెజవాడ ఫార్మసీ లుండఁగా

జండుఫార్మసి మందు దండుగేల?

పెద్దాపురపు నేత పీతాంబరము లుండ

చీకిపోవు జపాను సిలుకు లేల?

కమ్మని పలనాటి ఖద్దరు మన కుండ

పరరాష్ట్రముల ఖాది పనియదేల?

వలసినంత స్వదేశి పంచదార గలుగ

నితరదేశపు దిగుమతు లవేల?

మన గ్రామములలోనె మాదిగ లుండంగ

కాన్పూరు చెప్పుల కర్మమేల?

కస్తూరివలె తెల్లు ఘాటు పొగాకుండ

‘గోల్డుఫేక్’ సిగరెట్లు కొనఁగనేల?

నాల్గైదు మన సీమ నార ఫ్యాక్టరు లుండ

కలకత్త గోనెల గతియదేల?

కనఁగ, దూరపు కొండలు నునుపెకాని

దాపున రాళ్ళు గుండ్లు విధంబుగాగ

నాంధ్రుడే స్వదేశీని నిరాదరింప

రాష్ట్రసాధన కభ్యంతరంబు గాదె!

అరవల హిందూను, దొరల మెయిలే కాని

ఆంధ్రపత్రిక లెప్పు డంటఁబోరు

‘మోడరన్ రెప్రూకు’ మోజు జెందుటె కాని

భారతి గృహలక్ష్మి పట్టఁబోరు

హిట్లరు చరితంబు నెఱుంగఁ గోరికె కాని

ఆంధ్రరత్న చరిత్ర నరయఁబోరు

హిందీకృతుల నుతియింపుచుండుటె కాని

వెంకటేశ్వరు కృతుల్ వినఁగఁబోరు

ఆంధ్ర రాష్ట్ర ప్రచారంబు నరసికూడ

కొంతమంది తెలుంగుల కింతవఱకు

పోకయుండెను పొరుగింటి పుల్లకూర

మెచ్చుకొను పిచ్చితన మది మేలుకాదు.



రాష్ట్ర సిద్ధి

• మన తెనుఁగు బాసతో శా

స్థాన సభలందునను గూడ చర్చింపుటకై

• మనుమతి యెసఁగంబడినది

కనుఁడీ! యది రాష్ట్రసిద్ధి కావుటకై సుమీ!

• శుంకటముల్ బదింపదిగ సంభవమైనను వెంట నంటి యా

టంకము లెన్నియేని మిము డాసిననై నను రాష్ట్రసిద్ధికిం

గంకణముం ధరింపుఁడు పొకార్పుఁడు ద్రావిడ దాస్యభారమున్

గొంకక నెల్లరాష్ట్రములకుం డెలుఁగుం బసఁ జూపుఁడి తఱిన్

• కుసుమించెంగద యిర్వదీవఱకు తఱుంగుల్కు పుష్పంబు లాం

ద్ర సభావల్లరి కై ననేమి యవి స్వాతంత్ర్యంపు సాగంధ్యముల్

గొసరన్ జిమ్మఁగలేదు; నూతనముగా గుంటూరు గోష్ఠ్యాకృతిన్

గుసుమం బొక్కటి విచ్చే నేడు మనకుం గొంగ్రొత్త నెత్తావిడన్.

• బాధాలేశము లేక శీఘ్రముగ దీవ్యద్రాష్ట్ర మిప్పట్టునన్

సాధింపంబడుఁగాత! ఆంధ్రులకు స్వేచ్ఛాశక్తి సంభూతమా

నాధిక్యంబు నెలంగుఁగాత! పరదాస్యంబెల్లఁ బోకారి, యాం

ధాధీనం బగుఁగాత! పాలన సమస్తైశ్వర్య సంధాయియై.!



ఆ శ య ము

‘జీర్ణము వాతాపి జీర్ణ’ మటంచును

లాలించి మాకుగ్గు పాలఁబోసి

‘శ్రీరామ రక్షయు నూరేండ్ల ఆయుస్సు’

నెలకొను నంచును నీళ్లువోసి

‘వీర రక్షపుటేరు వెల్లువ యై మేన

పాఱు’ నంచును జనుబాల నిచ్చి

‘స్వేచ్ఛాంబునిధిఁగోన జీవనౌకాయాన

మును జేయు’ మంచును బువ్వ బెట్టి

పెంచి పెద్దవారలఁ జేసి వెనుకఁగన్న

సంతతికి వోలె నాంధ్రతేజము నొసంగి,

స్వీయ రాష్ట్రము సమకూర్పుఁ జేయుచుమ్మ!

అఖిలదేశై కవిఖ్యాత! ఆంధ్రమాత!

అలరారుఁగాత! మా యలఘు పౌరుషచేఖ

దీప్తిఁ జెగిదిన్న యాంధ్రదేశమందు

చెలువారుఁగాత! మా శిల్ప కలాపంబు

గణనకెక్కిన తెలంగాణమందు

వెలరారుఁ గాత! మా విశ్వవిజ్ఞానహనీత

పూతమైన త్రిలింగ భూమియందు

వేలరారుఁగాత! మా కలిమి సింగారంబు

శ్రీవెలుంగు తెలుంగు సీమయందు

వేలయుఁ గావుత! మాకైత మధురగతిని

వేలనరుఁ గావుత! మా మంత్ర తంత్ర మహిమ

వరలుఁ గావుత ! మా రేవుపట్టణములు

వేలయుఁ గావుత! మా కీర్తి పృథివియందు.

వివిధ రాష్ట్రము లందున వెలయుఁ తెలుఁగు

కండిక లు నెల్ల నొకటిగాఁ గలిసి, మాదు

ఆంధ్రరాష్ట్రము నిర్మాణ మగునుఁగాత! .

చెన్నపురి ముఖ్యనగరమై చెలఁగుఁగాత!